

112వ అధ్యాయం

۱۱۲ - بَابُ كَرَاهَةِ الشَّرْبِ مِنْ فَمِ الْقَرِيبَةِ وَنَحْوِهَا

وَيَبَيِّنُ أَنَّهُ كَرَاهَةٌ تَنْزِيهِ لَا تَحْرِيمٍ

కూజాలు, నీళ్ళ తిత్తుల మూతికి నోరు తగిలించి నీళ్లు త్రాగటం అవాంఛనీయం, అయితే అలా త్రాగటం హరామ్ మాత్రం కాదు

762. హజ్రత్ అబూ సయీద్ ఖుద్రీ (రజి) కథనం : నీటి తిత్తిని వంచి, దాని మూతికి నోరు తగిలించి నీళ్ళు త్రాగటాన్ని దైవప్రవక్త (సల్లం) వారించారు.

(బుఖారీ - ముస్లిం)

అంటే నీటి తిత్తి మూతిని విప్పదీసి, దానికి నోరు తగిలించి త్రాగటమని అర్థం.

(సహీహ్ బుఖారీ, సహీహ్ ముస్లింలలోని పానీయాల ప్రకరణం)

۷۶۲ - عن أبي سعيد الخُدْرِيِّ رضي الله عنه قال: نَهَى رَسُولُ اللَّهِ ﷺ عن اخْتِنَاتِ الْأَسْقِيَةِ. يعني: أَنْ تُكْسَرَ أَفْوَاهُهَا، وَيُشْرَبَ مِنْهَا. متفقٌ عليه.

ముఖ్యాంశాలు

దైవప్రవక్త (సల్లం) ఆ విధంగా నీళ్ళ తిత్తిని, తలక్రిందులుగా వంచి దాని మూతికి నోరు తగిలించి నీళ్ళు త్రాగవద్దని వారించటంలోని ఆంతర్యం ఏమిటంటే, కొన్నిసార్లు వాటిలో పురుగులు లాంటివి ఉండవచ్చు. నోరు తగిలించి త్రాగటం వల్ల అవి నీళ్ళతోపాటు కడుపులోకి వెళ్ళిపోయే ప్రమాదముంది. అందుకే అలాంటి నీటి తిత్తులు, కూజాల్లోని నీటిని ఏదయినా గ్లాసులోకి వంచుకొని ఆ తరువాత తాగాలి. అలా త్రాగితే ఏ ప్రమాదం లేకుండా ఉంటుంది.

763. హజ్రత్ అబూ హురైరా (రజి) కథనం: నీటి తిత్తి లేక అలాంటి వస్తువుల మూతికి నోరు తగిలించి నీళ్ళు త్రాగటాన్ని దైవప్రవక్త (సల్లం) వారించారు.

(బుఖారీ - ముస్లిం)

(సహీహ్ బుఖారీలోని పానీయాల ప్రకరణం)

ఈ హదీసు ముస్లిం గ్రంథంలో కనిపించలేదు.

۷۶۳ - وعن أبي هريرة رضي الله عنه قال: نَهَى رَسُولُ اللَّهِ ﷺ أَنْ يُشْرَبَ مِنْ فِي السَّقَاءِ أَوْ الْقَرِيبَةِ. متفقٌ عليه.

764. హస్సాన్ బిన్ సాబిత్ (రజి) సోదరి ఉమ్మై సాబిత్ కబ్షా బిన్తై సాబిత్ (రజి.అన్హా) కథనం : ఒకసారి దైవప్రవక్త (సల్లం) నా దగ్గరికొచ్చారు. అప్పుడాయన నించొని వ్రేలాడదీయబడివున్న నీటి తిత్తిని వంచి, దాని మూతికి నోరు తగిలించి నీళ్ళు త్రాగారు. నేనెళ్ళి ఆ నీళ్ళ తిత్తి మూతిని కోసుకొని భద్రపరచుకున్నాను. (తిర్మిజీ - హసన్, సహీహ్) దైవప్రవక్త (సల్లం) నోరు తగిలిన ఆ భాగాన్ని భద్రపరచటానికి, దాన్నుండి శుభాన్ని పొందటానికి, ఇంకా సామాన్య జనులు దాన్ని వాడకుండా కాపాడటానికి ఉమ్మై సాబిత్ (రజి.అన్హా) దాన్ని కోసుకొని ఉంచుకున్నారు. నీటితిత్తి మూతికి నోరు తగిలించి త్రాగటం ధర్మ సమ్మతమేనన్నది ఈ హదీసు ఉద్దేశ్యం. ఇంతకు ముందు రెండు హదీసుల్లోనూ అలా త్రాగకుండా ఉండటం ఉత్తమం అన్న విషయం బోధించబడింది.

(సుననె తిర్మిజీలోని పాసీయాల అధ్యాయం)

ముఖ్యాంశాలు

ఇంతకు ముందు వచ్చిన రెండు హదీసుల్లో నీళ్ళతిత్తులు, కూజాల్లాంటి వాటి మూతికి నోరు తగిలించి నీరు త్రాగటాన్ని దైవప్రవక్త (సల్లం) వారించారని చెప్పబడింది. మరి ఈ హదీసులోనేమో దైవప్రవక్త (సల్లం) స్వయంగా ఆ విధంగా నోరు తగిలించి నీళ్ళు త్రాగారు. పరస్పరం విరుద్ధంగా కనిపిస్తున్న ఈ హదీసుల్లోని భావ సారూప్యం ఏమిటంటే, అవిధంగా మూతికి నోరు తగిలించి త్రాగకుండా ఉండటం ఉత్తమం. కాని ఏదైనా అనివార్య కారణం వల్ల అలా త్రాగటంలోనూ తప్పలేదు. అందుకే ఇమామ్ నవవీ (రహ్మాలై) శీర్షిక్లో ఆ విధంగా త్రాగటం అవాంఛనీయమనీ, నిషిద్ధం మాత్రం కాదని చెప్పారు.

٧٦٤ - وعن أم ثابت كَيْشَةَ بِنْتِ ثَابِتِ أُخْتِ حَسَّانِ بْنِ ثَابِتٍ رَضِيَ اللهُ عَنْهُ وَعَنْهَا قَالَتْ: دَخَلَ عَلَيَّ رَسُولُ اللهِ ﷺ، فَشَرِبَ مِنْ فِي قِرْبِيَّةٍ مُعَلَّقَةٍ فَأَنَامًا، فَكُمْتُ إِلَى فِيهَا فَقَطَعْتُهُ. رواه الترمذي وقال: حديث حسن صحيح. وَإِنَّمَا قَطَعْتُهَا لِتَحْفِظَ مَوْضِعَ فَمِ رَسُولِ اللهِ ﷺ، وَتَبْرِكَ بِهِ، وَتَصُونَهُ عَنِ الْإِتْدَالِ. وَهَذَا الْحَدِيثُ مَحْمُولٌ عَلَى بَيَانِ الْجَوَازِ، وَالْحَدِيثَانِ السَّابِقَانِ لِبَيَانِ الْأَفْضَلِ وَالْأَكْمَلِ وَاللهُ أَعْلَمُ.